



સત્સંગ સમાચાર



ભારતના ૭૪મા સ્વાતંત્ર્યપર્વની ઉજવણી

*** યોગી વિદ્યાપીઠ, મોગરી :** અનુપમ મિશન સંચાલિત યોગી વિદ્યાપીઠની વિવિધ વિદ્યાશાખાઓ આનંદ બાલવાડી, મિત્ર પુનર્વસન કેન્દ્ર, જ્ઞાનયજ્ઞ વિદ્યાલય, ઈન્ફર્મેશન ટેકનોલોજી સેન્ટર, અક્ષરપુરુષોત્તમ ટેકનિકલ ઈન્સ્ટિટ્યૂટ, સહજાનંદ કલા સાધના તીર્થ દ્વારા યોગી વિદ્યાપીઠ ખાતે ભારતનો ૭૪મો સ્વાતંત્ર્યોત્સવ સલામત સામાજિક અંતર જાળવી ભવ્યતાથી ઉજવાયો.

સદ્ગુરુ સંત પ. પૂ. અશ્વિનદાદા, યોગી વિદ્યાપીઠના કુલગુરુ પૂ. ડૉ. રતિકાકા, સંતો, તેમજ મર્યાદિત શિક્ષકોની ઉપસ્થિતિમાં કોરોના મહામારીના સંક્રમણ સમયે સમાજની સ્વાસ્થ્ય સુરક્ષા માટે સતત સેવારત એવા ડૉ. ભાલેન્દુ વૈષ્ણવ દ્વારા તિરંગાને ગગનમાં ફરકાવવામાં આવ્યો ત્યારે સૌએ રાષ્ટ્રગીતના ગાન સાથે રાષ્ટ્રધ્વજને સલામી આપી.

શ્રીકૃષ્ણ હોસ્પિટલ, કરમસદના મેડિસિન વિભાગના વડા પ્રો. ડૉ. ભાલેન્દુ એસ. વૈષ્ણવે સૌ સ્વાસ્થ્ય-સહકર્મીઓની સેવાને બિરદાવી અને હૃદયસ્પર્શી વાત કરતાં જણાવ્યું કે, અહીં શૈક્ષણિક સંસ્થાઓ સાથે મંદિર સંકળાયેલું છે, જેની પ્રભાવક અસર ભાર વગરના ભણતરમાં પરિણમી છે. તેનું ઋણ કેવળ વ્યક્ત થઈ શકે, કદાપિ ચૂકવી ન શકાય. કોરોનાથી ઉત્પન્ન સ્થિતિમાં લોકો અંતર્મુખી થયા છે, તેનો લાભ અધ્યાત્મ દ્વારા આંતરિક વિકાસ હેતુ ઉઠાવવા અને આત્મનિર્ભર થવા સૌને હાકલ કરી.

સદ્ગુરુ સંત પ. પૂ. અશ્વિનદાદાએ પ્રેરણાત્મક આશીર્વાદ પ્રદાન કર્યા અને સદ્ગુરુ સંત પ. પૂ. રતિકાકાએ પ્રસંગોચિત ઉદ્બોધનમાં કહ્યું કે,

‘દેશ આઝાદ થયો ત્યારથી આજની પરિસ્થિતિમાં દરેક ક્ષેત્રે બદલાવ આપણે જોઈ શકીએ છીએ. શહીદો, દેશનેતાઓના પુરુષાર્થ તેમજ શ્રી અરવિંદ અને યોગીબાપા જેવા અનેક મહાપુરુષોનાં માર્ગદર્શનને બળે અનેક યુવાનોએ દેશ માટે પુષ્કળ કામ કર્યું. તેમને પ્રતાપે આજે આપણે આઝાદીનાં મીઠાં ફળ ચાખીએ છીએ. તે સહુ વીરોને વંદન કરીએ !’

આઝાદી પર્વે સહજાનંદ કલાસાધના તીર્થના સૂરવુંદ દ્વારા દેશભક્તિ ગીતગાન પ્રસ્તુત કરવામાં આવ્યાં. આ પ્રસંગે આદરણીય મુખ્ય અતિથિ ડૉ. વૈષ્ણવસાહેબને અપ્રતિમ સામાજિક ઉત્તરદાયિત્વ તથા અનુકંપાપૂર્ણ સેવાકાર્યો બદલ સંતભગવંત પ. પૂ. સાહેબદાદાના વરદ હસ્તે શાલ અર્પણ અને સદ્ગુરુ સંતોને શ્રીહસ્તે ખેસ, પ્રમાણપત્ર તથા વિશિષ્ટ મોંમેન્ટોથી વિભૂષિત કરી કૃતજ્ઞતા વ્યક્ત કરાઈ.

ધારી : શ્રીમતી વી. પી. જી. ગર્લ્સ હાઈસ્કૂલ તથા શ્રી ભીમાણી પ્રાથમિક શાળાના કર્મચારીઓએ સદ્ગુરુ સંત પૂ. અરુણભાઈની ઉપસ્થિતિમાં ભારતના સ્વાતંત્ર્યપર્વને ઊજવવામાં આવ્યું. ધ્વજારોહણ વી. પી. જી. ગર્લ્સ હાઈસ્કૂલનાં રામેશ્વરીબહેનના હસ્તે કરવામાં આવ્યું. પ્રાસંગિક પ્રવચન વી. પી. જી. ગર્લ્સ હાઈસ્કૂલનાં પ્રિન્સિપાલ તેમજ શ્રી ભીમાણી પ્રાથમિક શાળાનાં પ્રિન્સિપાલ પ્રિન્જલબહેને કર્યું તથા પૂ. અરુણભાઈએ આશીર્વાદ પાઠવ્યા.

ઉપાસના ધામ, અમદાવાદ : ૧૫ ઓગસ્ટના રોજ ઉપાસના ધામ, અમદાવાદના પ્રાંગણમાં ભારતનો ૭૪મો સ્વાતંત્ર્યદિન સરકારશ્રીની માર્ગદર્શિકા મુજબ મર્યાદિત યુવાનોની હાજરીમાં સામાજિક અંતર



ભારતના ૭૪મા સ્વાતંત્ર્યતાપર્વે ડૉ. ભાલેન્દુ વૈષ્ણવ દ્વારા પ્રાસંગિક ઉદ્બોધન



ઉપાસના ધામ, અમદાવાદના પ્રાંગણમાં ઉજવાયેલ ભારતનો ૭૪મો સ્વાતંત્ર્યદિન

જાળવીને ઉજવાયો. અતિથિવિશેષ તરીકે કેડીલા કંપનીના નિવૃત્ત માર્કેટિંગ હેડ શ્રી પ્રભાકરભાઈ ભટ્ટ પધાર્યા અને તેઓએ રાષ્ટ્રધ્વજ ફરકાવી મનનીય વક્તવ્ય આપ્યું અને ઘનશ્યામભાઈ પાઠકે પ્રસંગોચિત ઉદ્બોધન કર્યું. મંદિરની સેવામાં પ્રવૃત્ત નરસિંહદાદા, ચંદ્રકાંતદાદા, રાજેશદાદા, દીપકભાઈ, નંદલાલભાઈ આદિ વડીલોની ઉપસ્થિતિએ આ પ્રસંગની શોભામાં વધારો કર્યો.

અનુપમ મિશન, યુ.કે. મંદિરનો પાંચમો પાટોત્સવ

રવિવાર, ૧૬ ઓગસ્ટ ૨૦૨૦ના રોજ અનુપમ મિશન-યુ.કે.ની તપોભૂમિ બ્રહ્મજ્યોતિમાં નવનિર્મિત મંદિરે બિરાજમાન શ્રી ધામ-ધામી અને મુકતની પ્રતિમાનો પાંચમો પાટોત્સવ એક નવી જ શૈલી અને ટેકનોલોજીના ડિજિટલ માધ્યમ દ્વારા ખૂબ સુંદર રીતે ઉજવાયો. ગુરુહરિ સંતભગવંત સાહેબજી અને સદ્ગુરુ સંતોની રુચિ અને પ્રેરણા અનુસાર તથા અનુપમ મિશન-યુ.કે.ના મહંત સાધુ પૂ. હિંમતદાસજીનાં માર્ગદર્શન હેઠળ સંતો અને હરિભક્તોએ ભેગાં મળીને પાટોત્સવની સુંદર ઉજવણી કરી.

સદ્ગુરુ સંત પ.પૂ. શાંતિદાદાનાં માર્ગદર્શન મુજબ ભારત સ્થિત સંતો સાધુ પૂ. ઉત્પલદાસ, સાધુ પૂ. અશોકદાસ અને સાધુ પૂ. રાજુદાસે પારમિતા સભાખંડમાં પાટોત્સવની સુંદર વિધિ કરાવી અને સાધુ પૂ. દિલીપદાસ, પૂ. વાસુદાસ, પૂ. હરસુખદાસ, પૂ. ગોવિંદદાસ, પૂ. ઘનશ્યામદાસ યજમાન પદે બિરાજ્યા. આ વિધિમાં દેશ-વિદેશનાં લગભગ ૭૦૦થી વધુ પરિવારો જોડાયાં. આ શુભ પર્વની ઉજવણીના ભાગ રૂપે યુવાન-યુવતીઓએ 'દિવ્ય દર્શનમ્' જેવી એક સુંદર વેબ-ડૉક્યુમેન્ટરી પણ પ્રસ્તુત કરી.

ઇંગ્લેન્ડમાં સૌ સંતો મુખ્ય મંદિરમાં શ્રી ધામ-ધામી-મુકત સમક્ષ અને સૌ સ્થાનિક હરિભક્તો પોતપોતાનાં ઘરમંદિરમાં શ્રી ઠાકોરજીના પાટોત્સવ તથા શ્રાવણ માસની મહાપૂજા વિધિમાં જોડાયા અને ગુરુહરિ સાહેબજી અને સદ્ગુરુ સંતોના આશીર્વાદ પ્રાપ્ત કરી ધન્ય થયા.

હરિભક્તોએ ઘરમંદિરમાં અને મુખ્ય મંદિરમાં થઈને શ્રી ઠાકોરજીને ૮૦૦ જેટલી વાનગીઓના અવનવા થાળ ધરાવ્યા અને આરતી અર્પણ કરી. આ પાવન દિવસે અનુપમ મિશનનાં વિશ્વનાં સમગ્ર સેન્ટર્સનાં મંદિરોમાં થાળની સેવા સતીશભાઈ-હંસાબહેન ચતવાણીએ કરી વિશેષ ભક્તિ અદા કરી.

સાંજની સભામાં સાધુ પૂ. હિંમતદાસજીના દ્વારા પ્રાગટ્યદિનની ઉજવણી નિમિત્તે ઓનલાઈન સભામાં ગુરુહરિ સંતભગવંત સાહેબજી અને સદ્ગુરુ સંતોના આશીર્વાદ બાદ હરિભક્તોએ ખૂબ ઉત્સાહથી સાધુ પૂ. હિંમતદાસજીનાં ગુણાનુગાન ગાઈને પોતાના હૃદયભાવ વ્યક્ત કર્યા.

આમ, ખૂબ જ સુંદર રીતે સંપ, સુહૃદભાવ અને એકતાથી આ ભવ્ય ઉત્સવની ઉજવણી થઈ. ◆

સદ્ગુરુ સંત પૂ. શાંતિદાદાના ૭૯મા પ્રાગટ્યપર્વની ઉજવણી

ગુરુસભામાં : ૨૦ ઓગસ્ટ, ગુરુવારે ડિજિટલ માધ્યમથી યુવકોની અઠવાડિક સભા-ગુરુસભાના યુવાનો દ્વારા સદ્ગુરુ સંત પૂ. શાંતિદાદાના ૭૯મા પ્રાગટ્યપર્વની ભક્તિજોશભરી ઉજવણી કરવામાં આવી. આ પ્રસંગે શ્રી યોગી યુવા સૂરવૃંદ સાથે પૂ. શાંતિદાદા બિરાજ્યા અને તેઓને મનપસંદ પ્રાર્થનારૂપી કીર્તનોનાં ગાન કરાયાં. કીર્તનોનાં નિરૂપણ અને તે સાથે જોડાયેલી રસ્મિતિઓને પૂ. શાંતિદાદાએ વર્ણવી. વિશેષ તો પ્રત્યેક કીર્તનના માધ્યમથી 'સાહેબદાદા' - એ શબ્દના અક્ષરોનાં અર્થઘટન



સદ્ગુરુ સંત પૂ. શાંતિદાદાના પ્રાગટ્યપર્વની ગુરુસભામાં વિશિષ્ટ ઉજવણી



પૂ. શાંતિદાદા દ્વારા પ્રાગટ્યદિને નૂતન મંદિરમાં શ્રી ઠાકોરજીને પ્રાતઃ આરતી અર્પણ

સાથે પૂ. શાંતિદાદાએ સાહેબદાદાના મહિમાને વિસ્તાર્યો અને તેને અનુરૂપ પ્રસંગોનાં વર્ણન કર્યાં. વળી, પૂ. શાંતિદાદા જેમ જેમ એક એક અક્ષરનો અર્થ-મહિમા સમજાવે તેમ તેમ યુવક સુશોભન ટીમ કલાત્મક રીતે એક એક અક્ષર બેકગ્રાઉન્ડ પર સુશોભિત કરતી જાય ! આમ, કાર્યક્રમને અંતે કલાત્મક રીતે, ચાર પાંખાળા સમસ્ત ગુણાતીત સમાજના પ્યારા, 'સૌના વલાલા સાહેબદાદા' છે તે ભાવ પ્રગટ કરાયો.

સદ્ગુરુ સંતો પૂ. અશ્વિનદાદા, પૂ. રતિકાકા, પૂ. પૂનમદાદા અને પૂ. હર્ષદદાદાએ પણ પૂ. શાંતિદાદા સાથે જોડાયેલ સ્મૃતિ પ્રસંગોને વર્ણવી આનંદ કરાવ્યો, મહિમા ગાયો. સંતભગવંત સાહેબદાદા સ્વયં પધાર્યા અને સૌની ભક્તિને બિરદાવી આશીર્વાદ પાઠવ્યા. ◆

સદ્ગુરુ સંત પૂ. શાંતિદાદાના ૭૯મા પ્રાગટ્યપર્વની ઉજવણી

બ્રહ્મજ્યોતિ, મોગરી : પરમ શાંતિ પમાડતા દિવ્ય સ્વરૂપ અને પ્રાર્થનામૂર્તિ સદ્ગુરુ સંત પૂ. શાંતિદાદાના ૭૯મા પ્રાગટ્યપર્વની માલાત્મ્યસભર ઉજવણી પારમિતા સભાખંડમાં ૨૪થી ૨૭ ઓગસ્ટ દરમિયાન કરવામાં આવી. ડિજિટલ માધ્યમથી દેશ-પરદેશના સૌ અક્ષરમુક્તો આ ભક્તિસંપન્ન ઉજવણીમાં ખૂબ મોટી સંખ્યામાં જોડાયા. સંતો અને ભક્તો દ્વારા દરરોજ મનનીય અનુભવદર્શન કરાવાયાં, જેનાં શ્રવણ કરી સૌ ધન્ય થયાં.

૨૪ ઓગસ્ટના રોજ રાત્રિસભામાં અમદાવાદથી ચંદનબહેન, માણાવદરથી સાધુ પૂ. રણછોડદાસ, બ્રહ્મજ્યોતિ, મોગરીથી સાધુ પૂ. ધનશ્યામદાસ દ્વારા માલાત્મ્યગાન થયાં અને સદ્ગુરુ સંત પૂ. હર્ષદદાદાએ આશીર્વાદ પાઠવી પૂ. શાંતિદાદાના અલૌકિક જીવનનું માલાત્મ્યપૂર્ણ દર્શન કરાવ્યું.

૨૫ ઓગસ્ટના રોજ બ્રહ્મજ્યોતિ, મોગરીથી સીમાબહેન, સાધુ પૂ. મૂકેશદાસ, સાધુ પૂ. રમેશદાસે માલાત્મ્યગાન કર્યાં અને પૂ. શાંતિદાદા સાથે થયેલા પોતાના દિવ્ય અનુભવોની વાત કરી. ખાસ તો સાધના માર્ગે પૂ. શાંતિદાદાએ આપેલ માર્ગદર્શન અને હૂંફ તથા બળ તેમજ તેઓએ કરેલ દિવ્ય જાતનની મનનીય વાતો વહેંચી. સદ્ગુરુ સંત પૂ. પૂનમદાદાએ આશીર્વાદ પાઠવી માલાત્મ્યદર્શન કરાવ્યું.

૨૬ ઓગસ્ટના રોજ બ્રહ્મજ્યોતિ, મોગરીથી સાધુ પૂ. પંકજદાસે મહિમાગાનમાં પોતાના જીવન સાથે સંકળાયેલા અદ્ભુત પ્રસંગો તથા પૂ. શાંતિદાદા સાથેના દિવ્ય સંબંધનાં વર્ણન કરી સૌને પ્રેરણા આપી. સાધુ પૂ. મનોજદાસજીએ ગુણાતીત અવસ્થાને પ્રાપ્ત કરેલ દિવ્ય સ્વરૂપ પૂ. શાંતિદાદાના જીવનનું અનુપમદર્શન કરાવ્યું અને અનુપમ મિશનના સદ્ગુરુ સંતોની એકતા-સંગઠનભાવ-સુહૃદભાવ, પ્રગટ સ્વરૂપ સાથે જીવની પ્રીતિ, દઢ આશરો, તેઓ દ્વારા થયેલ માલાત્મ્યયુક્ત સેવા, સૌમાં તેઓએ રાખેલી નિર્દોષબુદ્ધિ આદિ અકલ્પ્ય ગુણોનાં દર્શન કરાવી વર્તમાન સમયે થતાં અલૌકિક યુગકાર્યોની ઝાંખી કરાવી. અંતે, સદ્ગુરુ સંત પૂ. અશ્વિનદાદાએ રૂડા આશીર્વાદ પ્રદાન કરી સૌને કૃતાર્થ કર્યાં. તેઓએ પૂ. શાંતિદાદા સાથેના પોતાનાં અમૂલાં સંસ્મરણો વાગોળી અદ્ભુત સ્મૃતિઓ આપી.

૨૭ ઓગસ્ટ-પૂ. શાંતિદાદાના તારીખ મુજબના પ્રાગટ્યદિને યુ.કે.થી સતીશભાઈ ચતવાણી, અમેરિકાથી બિમલભાઈ શેઠ અને અમદાવાદથી દીપ્તિબહેન દેસાઈ દ્વારા હૃદયસ્પર્શી માલાત્મ્યગાન થયાં. વળી, દીપ્તિબહેન દેસાઈ, અમિતભાઈ ઠક્કર ને ટીમ દ્વારા વિશેષ રીતે તૈયાર કરાયેલ ભક્તિગીત પણ પ્રસ્તુત કરાયું. સદ્ગુરુ સંત પૂ. શાંતિદાદા અને ત્યારબાદ સંતભગવંત સાહેબજીના રૂડા આશીર્વાદ પ્રાપ્ત થયા.



પૂ. શાંતિદાદાના પ્રાગટ્યદિને પ્રાર્થનાર્પણ અને સાહેબદાદાના આશીર્વાદ



ઈન્ટરનેશનલ બાળસભામાં ભક્તિવંત તારલાઓને સદ્ગુરુ સંતોના આશીર્વાદ



સદ્ગુરુના પ્રાગટ્યપર્વનો અલૌકિક આનંદ માણી સૌ ધન્ય થયાં. દૂર હોવા છતાં પણ અનેક ભક્તોએ આ પ્રસંગે વિશેષ સેવાના ભાવ ધરી ભક્તિ અદા કરી. ◆

ઈન્ટરનેશનલ બાળસભામાં : સંતભગવંત પ.પૂ. સાહેબદાદા અને સદ્ગુરુ સંતોના સંકલ્પ-આશીર્વાદથી લોકડાઉન સમયમાં અનુપમ મિશન પરિવારનાં બાળકો માટે ખાસ 'શ્રી અનુપમ સત્સંગ બાળસભા'નો પ્રારંભ થયો, જે અંતર્ગત ૨૮ ઓગસ્ટના રોજ બાળકોને વલાલા શાંતિદાદાનો પ્રાગટ્યદિન વિશિષ્ટરીતે ઊજવવાની તક પ્રાપ્ત થઈ.

યુટ્યૂબ-લાઈવના માધ્યમથી આ ઈન્ટરનેશનલ બાળસભામાં અમેરિકા, કેનેડા, લંડન, ઓસ્ટ્રેલિયા તથા ભારતનાં સૌ મંડળનાં બાળકોએ ભાગ લીધો અને પૂજ્ય શાંતિદાદાના જીવનના એકાગ્રતા, સમયપાલન, આજ્ઞાપાલન, પ્રાર્થના, પ્રેમ, કરુણા આદિ ગુણોનાં વર્ણન કર્યાં. ડિજિટલ ટેકનોલોજીનો સર્વશ્રેષ્ઠ ઉપયોગ કરી આ ગુણો પર વિશિષ્ટ સાંસ્કૃતિક કાર્યક્રમ રજૂ કરાયો, જેને દેશ-પરદેશના હજારો પરિવારોએ માણ્યો. બાળકોએ પૂ. શાંતિદાદાને પ્રિય એવા શ્લોક, 'સ્વામીની વાતો', 'વચનામૃત' તથા યોગીજી મહારાજની પ્રાર્થના વગેરેના મુખપાઠ રજૂ કર્યા અને વિશેષ આ પ્રસંગે બાળકોએ મંત્રવેળન, જપયજ્ઞ સહિત વિવિધ નિયમો લેવા રૂપી ભક્તિ અર્પણ કરી. અંતે, સદ્ગુરુ સંતો પૂ. અશ્વિનદાદા અને પૂ. શાંતિદાદાએ અદ્ભુત રાજીપો વરસાવ્યો અને સાહેબદાદાએ આશિષ આપતાં કહ્યું કે, 'બાળકોએ તો પૂ. શાંતિભાઈના પ્રાગટ્યદિનની ઉજવણી પર કળશ ચઢાવી દીધો !' બાળસભાના સંચાલકો સાધુ પૂ. સરજુદાસ, સીમાબહેન, ભાવિશાબહેન, ઊર્જાબહેન તથા બાળકોને સત્સંગની સુંદર સમજ અને તાલીમ આપી રહેલા કાર્યકર્તાઓ આદિ સૌની ભક્તિને પણ સૌ સંતો-સ્વરૂપોએ વધાવી અને

સૌ બાળકોના ભાવ સાહેબજી, સદ્ગુરુ સંતો અને ભક્તોએ સ્વીકાર્યા. સમગ્ર કાર્યક્રમનું સફળ સંચાલન બાળસભાના ચિ. યોજશે કર્યું. ◆

જળઝીલણી ઉત્સવ

૨૯ ઓગસ્ટના રોજ પરિવર્તિની એકાદશીના રોજ બ્રહ્મજ્યોતિ, મોગરી ખાતે પારમિતા સભાખંડમાં શ્રી ઠાકોરજી સમક્ષ જળઝીલણી ઉત્સવની દિવ્ય ઉજવણી સંપન્ન થઈ. યુવાનો દ્વારા સુંદર કલાત્મક જળકુંડ આ પ્રસંગે તૈયાર કરાયો ને તેમાં કલાત્મક નાવમાં શ્રી ઠાકોરજી અને ગુણાતીત સ્વરૂપોની મૂર્તિઓ પધરાવાઈ. મહામારીના આ સંકટ સમયમાં સૌની સુરક્ષા સચવાય અને ભક્તિ પણ અર્પણ કરી શકાય તેવા ભાવથી સંતભગવંત સાહેબજીની પ્રેરણાથી પારમિતામાં આ કાર્યક્રમ યોજાયો. વડોદરા પ્રદેશના ભક્તો પ્રતિ વર્ષ આ ઉત્સવના યજમાન બની પોતાના આંગણે યોજે છે, તેથી કેટલાક ભક્તોએ આ પ્રસંગે મર્યાદિત સંતો અને સ્થાનિક ભક્તો સાથે ઉપસ્થિત રહી, સામાજિક અંતર જાળવી જળઝીલણી ઉત્સવ ઊજવ્યો.

આ દિવસે વડીલ સાધુ પૂ. દિલીપદાસજીનો ૭૧મો પ્રાગટ્યદિન હોવાથી સદ્ગુરુ સંત પૂ. રતિકાકા અને પૂ. શાંતિદાદાએ જળઝીલણી એકાદશી નિમિત્તે અને સાધુ પૂ. દિલીપદાસજીના પ્રાગટ્યપર્વ નિમિત્તે અદ્ભુત આશીર્વાદ પ્રદાન કર્યા. આ પ્રસંગે ઉપસ્થિત વડોદરાના એકાંતિક યુવાન આશિષભાઈએ પ્રાસંગિક પ્રવચનમાં સાહેબદાદાના આશીર્વાદના સુફળની બળભરી ને નિષ્ઠાપૂર્ણ વાતો કરી. યુવાનો દ્વારા 'આવ્યા હરિ ઊંડને તીરે...' કીર્તન પ્રસ્તુત થયું અને સૌ શ્રી હરિની દિવ્ય લીલામાં ગરકાવ થયાં.

રાત્રિસભામાં યુ.કે.થી સતીશભાઈ ચતવાણી, શિણાયથી અમીબહેન, બ્રહ્મજ્યોતિ મોગરીથી જયેન્દ્રભાઈ પટેલ, સાધુ પૂ.



જળઝીલણી ઉત્સવ નિમિત્તે સદ્ગુરુ સંતો દ્વારા મંત્ર પુષ્પાંજલિ અર્પણ, શ્રી ઠાકોરજીને નૌકાવિહાર દ્વારા ભક્તિ અર્પણ તથા આશીર્વાદન

સંતસમાગમ

યજ્ઞેશદાસજી, સાધુ પૂ. સતીશદાસજી, અમદાવાદથી સાધુ પૂ. ગૌતમદાસજીએ મહિમાગાન કર્યા અને સાધુ પૂ. દિલીપદાસજીના ભક્તિભર્યા જીવનની મનનીય વાતો કરી. સદ્ગુરુ સંત પૂ. અશ્વિનદાદા અને સંતભગવંત સાહેબજીએ આશિષપ્રદાન કર્યા. ◆

બ્રહ્મસ્વરૂપ પ.પૂ. પપ્પાજી પ્રાગટ્યપર્વ

૧ સપ્ટેમ્બરના રોજ બ્રહ્મસ્વરૂપ પ.પૂ. પપ્પાજીના ૧૦૫મા પ્રાગટ્યપર્વની રાત્રિસભામાં મહિમાભરી ઉજવણી કરવામાં આવી. નૂતન મંદિરજીમાં નીચેના મજલાના ગર્ભગૃહમાં બિરાજમાન કરાયેલ બ્રહ્મસ્વરૂપ પ.પૂ. પપ્પાજીની મૂર્તિની દિવ્ય આબેહૂબ પ્રતિકૃતિ સભાખંડમાં બિરાજમાન કરવામાં આવી, જેનાં પૂજન સંતોએ કર્યા અને વંદનભાવ ધર્યા.

જેઓએ પ.પૂ. પપ્પાજીને સેવ્યા, તેઓ સાથે રહ્યા અને પ્રેમનાં પીયૂષ પીધાં તેવા સંતો સાધુ પૂ. ગૌતમદાસ, સાધુ પૂ. પરેશદાસ અને સાધુ પૂ. દિલીપદાસે માહાત્મ્યગાન કર્યા અને પ.પૂ. પપ્પાજીના સાદગીભર્યા જીવન, આધ્યાત્મિક આદર્શો અને ગુણાતીત અવસ્થાનાં સુંદર વર્ણન કર્યા. તેઓએ આપેલ જીવનસૂત્રો, નિઃસ્વાર્થ પ્રેમ અને આશીર્વાદને પરિણામે કલ્યાણ પામેલા સેંકડો પરિવારો, ગુણાતીત સમાજના ભક્તોની સ્મૃતિ કરી પ.પૂ. પપ્પાજીના મહિમાનાં યથાર્થ દર્શન કરાવ્યાં. અંતે સદ્ગુરુ સંત પૂ. શાંતિદાદાએ રૂડા આશીર્વાદ પ્રદાન કરી સૌને ધન્ય કર્યા. વિશેષ તો, પ.પૂ. પપ્પાજીએ આપેલ 'સંજીવની મંત્ર' અને તેમાંય તેના છેલા મુદ્દા - સાધના માર્ગે પ્રભુને રાજી કરવા નીકળેલ સાધકે ખોવાનું શું છે જે ડરવું પડે ! તે મુદ્દાનું નિરૂપણ કરી બળ અને માર્ગદર્શન દીધાં. ◆



બ્રહ્મસ્વરૂપ પ.પૂ. પપ્પાજી પ્રાગટ્યપર્વે હૃદયભાવ સહિત પૂજન

ચાતુર્માસ દરમિયાન સત્સંગની પવિત્ર વાતોનાં શ્રવણ તથા મનન અને ચિંતન અર્થે સંતભગવંત સાહેબજીની પ્રેરણાથી અનુપમ મિશનની વ્યવસ્થાપન સમિતિ દ્વારા સંતસમાગમ કાર્યક્રમનો ૩૧ ઓગસ્ટથી શુભારંભ થયો. આ કાર્યક્રમ અંતર્ગત બ્રહ્મજ્યોતિ-મોગરીથી ડિજિટલ માધ્યમ દ્વારા નિત્ય રાત્રિસભામાં અનુપમ મિશનના દેશ-પરદેશના સંતો સ્વાનુભવની ગોષ્ઠિ સંપ્રદાયનાં સત્શાસ્ત્રોના આધારે કરે છે અને આ ગોષ્ઠિ દરમિયાન પોતાના જીવન અનુભવના આધારે સંતભગવંત સાહેબજી અને સદ્ગુરુ સંતોના મહિમાને વિસ્તારે છે. સાધુ પૂ. ભરતદાસ, સાધુ પૂ. ઉમેશદાસ, સાધુ પૂ. સતીશદાસ, સાધુ પૂ. ગોપાલદાસ, સાધુ પૂ. ગોરધનદાસ, સાધુ પૂ. મનોજદાસ, સાધુ પૂ. દીપકદાસ, સાધુ પૂ. સરજૂદાસ, સાધુ પૂ. દિલીપદાસ, સાધુ પૂ. ગોવિંદદાસ, સાધુ પૂ. જિજ્ઞેશદાસ, સાધુ પૂ. અર્પિતદાસ અને સાધુ પૂ. હિંમતદાસ (યુ.કે.), સાધુ પૂ. પ્રેરકદાસ, સાધુ પૂ. નરેન્દ્રદાસ, સાધુ પૂ. જયેશદાસ (યુ.એસ.એ.) આદિ સંતો દ્વારા પ્રાસંગિક મહિમાદર્શન થયાં. આ સભામાં દરરોજ દેશ-વિદેશના સેંકડો પરિવારો જોડાય છે અને ભગવદ્ ભક્તિ કર્યાનો આનંદ તથા સંતોષ તેમજ આધ્યાત્મિક ઉત્થાન પામ્યાનો અનુભવ કરે છે. ◆

શ્રદ્ધાંજલિ

* મેઘજીભાઈ ડઢાણિયા : ૨૧ ઓગસ્ટના

રોજ માણાવદરના નિષ્ઠાવાન હરિભક્ત પૂજ્ય મેઘજીભાઈ ભગવાનજીભાઈ ડઢાણિયા ૮૨ વર્ષની વયે તેઓના નિવાસસ્થાન માણાવદર મુકામે અક્ષરધામ પધાર્યા. તેઓએ ભગવાન શ્રી સ્વામિનારાયણ, સૌ ગુણાતીત સ્વરૂપો અને સંતભગવંત સાહેબજી રૂપી પ્રગટ ગુરુહરિનો આશરો સુદઢ કરી આદર્શ જીવન વિતાવ્યું. તેઓના વહાલસોયા સુપુત્ર રમેશભાઈ એટલે કે સાધુ પૂજ્ય રમેશદાસ-કપિલને અનુપમ મિશનમાં સંતભગવંત સાહેબજીના શ્રીચરણે ઠાકોરજીની સેવામાં સમર્પિત કરી અદ્ભુત ભક્તિ અદા કરી. તેવા જ તેઓના બીજા સુપુત્ર નટુભાઈને પણ સત્સંગવારસો આપી ધન્ય કર્યા. આવા આદર્શ માવતર અને સત્સંગના વડીલ સ્વજન પ્રેરણારૂપ હોય છે. તેઓની વિદાયથી ખોટ સર્જાય પણ પ્રભુ આવા દિવ્ય આત્માને પુનઃ પોતાનો જોગ આપી સત્સંગકાર્ય અર્થે મોકલે છે. આ વાતનો સ્વીકાર કરનાર પરિવારનાં સૌને વંદન ! ◆

